

# Rapport Amministrattiv

**Novembru 2013 - Ottubru 2014**

**Kunsill Lokali Kalkara**

**L-istqarrija tal-missjoni ta' l-Kunsill Lokali Kalkara**

*Biex iħares l-interessi tar-Residenti kollha tal-Kunsill Lokali u fl-istess ħin jiżgura livell għoli ta' effiċjenza u serjetà fir-responsabbiltajiet kollha li għandu l-Kunsill Lokali. L-għanijiet huma: Li jippromwovi, javvanza, jservi u jagħti appoġġ fl-aspetti kollha lir-resident.*

**Il-Kunsill Lokali huwa kompost minn dawn il-membri:**

**Sindku** – Is-Sinjura Speranza Chircop

**Vici Sindku** – Is-Sur Christopher Bruno

**Kunsilliera** - Is-Sinjura Maria Sultana

**Kunsillier** – Is-Sur Paul Bongailas

**Kunsillier** – Is-Sur Vincent Bongailas

**Segretarju Eżekuttiv** – Is-Sinjinora Elaine Caruana

Is-Sindku huwa r-rappreżentant tal-Kunsill għall-finijiet kollha taht l-att tal-Kunsilli Lokali u għandu jippresjedi l-laqqgħat kollha tal-Kunsill u jissorvelja l-funzjonijiet kollha tal-Kunsill. Is-Sindku jkun responsabbli sabiex jitwettqu l-għanijiet u d-disposizzjonijiet tal-istess Att u s-Sindki għandhom jikkoperaw bejniethom għall-ġid tal-lokalitajiet li huma jirrapreżentaw.

Ir-rappreżentanza legali u ġuridika tal-Kunsill tkun vestita fis-Sindku flimkien mas-Segretarju Eżekuttiv li jistgħu jharrku u jkunu mharrka f'isem il-Kunsill.

**Kull Kunsillier gie assenjat f'qasam speċifiku li huwa ghandu jsegwi u jirraporta dwaru fil-Kunsill Lokali. Kull Kunsillier jista' wkoll jiffirma kumitat jew sotto kumitat li huwa ghandu jippresjedi sabiex jahdem f'dak il-qasam.**

Is-Sindku, is-Sinjura **Speranza Chircop** responsabbli mir-Relazzjonijiet Pubbliċi (pubblikazzjonijiet), Proġetti Infrastrutturali, Infrastruttura, (tiswija, tindif, bankini, żoni urbani, rurali u ġonna pubbliċi, bajjiet, dwal tat-toroq, trasport, Ġemellaġġ, berġa (kura primarja), Seminars u laqgħat, Kunċerti Mużikali, Implimentazzjoni tas-Sustainable Development Action Plan. Kuntatt ma' SmartCity u l-Pulizija.

Responsabbli mill-**Anzjani** billi torganizza attivitajiet soċjali għall-anzjani u l-familja u torganizza laqgħat ta' interess ġenerali għall-Anzjani. Torganizza l-attivitajiet soċjali għall-Anzjani fl-okkażjoni ta' Jum il-Kalkara u fil-Karnival.

Responsabbli mill-**Persuni b'Diżabilita'**- tinżamm lista aġġornata ta' dawk il-persuni b'diżabilita' fil-lokal. Jinżamm kuntatt mal-ghaqdiet li jghinu l-persuni bi bżonnijiet speċjali fosthom Dar il-Wens, sabiex it-talbiet tagħhom jaslu għand il-Kunsill. Responsabbli minn korsijiet tad-Drama u Korsijiet tal-Artiġġjanat għall-Adulti kif ukoll dawk tas-sezzjonijiet tal-Aerobika u Zumba.

Il-Viċi Sindku is-Sur **Christopher Bruno** huwa responsabbli ***miż-Żgħażaġh***. Jorganizza diskussjonijiet edukattivi u soċjali għaž-Żgħażaġh, jorganizza attivitajiet għaž-Żgħażaġh, jipparteċipa f'attivitajiet lokali, reġjonali u nazzjonali għaž-Żgħażaġh. Jiehu hsieb jorganizza programmi ta' skambji taż-Żgħażaġh. Jiehu hsieb l-***Għaqdiet tal-Baned***. Huwa jrid jorganizza ***Attivitajiet Kulturali*** bil-parteeċipazzjoni tar-residenti, jiffirma kalendarju ta' attivitajiet kulturali għal matul is-sena u jippromwovi t-talent lokali.

Il-Kunsilliera s-Sinjura **Maria Sultana** hija responsabbli mill-***Edukazzjoni*** billi tirrapreżenta l-Kunsill Lokali bħala President tal-Kunsill Skolastiku u żżomm l-ahjar relazzjoni mal-Kap tal-iskola Primarja tal-Kalkara. Torganizza attivita' kongunta bis-sehem tat-tfal ta' l-iskola Primarja tal-Kalkara għal Jum il-Kalkara. Iżżomm kuntatt ma' kull skola fejn hemm tfal residenti fil-Kalkara. Torganizza attivita' fil-Karnival bis-sehem tat-tfal ta' l-iskola Primarja. Torganizza hargiet edukattivi u kulturali għat-tfal ta' l-iskola Primarja. Tagħmel arrangamenti sabiex it-tfal tal-iskola Primarja jiltaqgħu fl-laqgħa ta' diskussjoni dwar il-hidma tal-Kunsill mas-Sindku u l-Kunsill kollu. Torganizza flimkien mal-Kap tal-iskola dawk il-laqgħat neċessarji u li huma ta'

nteress ghal dawk it-tfal bil-bżonn t'ghajnuna partikolari, minhabba problemi li jistghu ifixxluhom il-hajja edukattiva taghhom. Torganizza *Korsijiet* fit-tagħlim tal-lingwa Maltija, Ingliza, lingwi oħrajn u *First Aid* għall-kulhadd. Torganizza korsijiet tad-drama għat-tfal tal-livell ta' skejjel primarji. Torganizza l-*blood mobile unit* matul is-sena.

Il-Kunsillier s-Sur **Paul Bongailas** huwa responsabbli mill-*Korsijiet ta' l-Informatika* u *Internet Centre* bil-ghan li ssir ricerka dwar studju jew materjal ta' interess. Huwa responsabbli wkoll mill-*Librerija Pubblika* għalhekk irid jiehu hsieb il-htigijiet tal-librerija, jara li din tinfetħ b'mod regolari u jiehu dawk l-inizjattivi neċessarji sabiex iżjed tfal u żgħażaġh jagħmlu użu mill-Librerija Pubblika. Jiehu hsieb *Inventarju tal-Patrimonju fil-Kalkara* kif ukoll harsien għall-*Wirt Storiku* fil-lokal.

Il-Kunsillier is-Sur **Vincent Bongailas** huwa responsabbli mill-*Għaqdiet Sportivi*. Jitwaqqaf sotto kumitat li tiegħu il-Kunsillier ikun iċ-Chairperson u jkun iffurmat minn membru għal kull għaqda sportiva. Il-minuti tal-laqqha jigu mgħoddija lis-Segretarju Eżekuttiv u jigu pprezentati fis-seduta tal-Kunsill għad-diskussjoni. Jorganizza attivitajiet sportivi bejn l-għaqdiet lokali u anke fuq livell nazzjonali. Jhejji pjan għall-attività sportiva f'gumata iddedikata għal Jum il-Kalkara. Responsabbli ukoll tad-*Drittijiet tal-Annimali*.

### **Dahla**

Permezz ta' dan ir-rapport amministrattiv il-Kunsill qiegħed jippreżenta rendikont tal-hidma għas-sena 2014.

F'din is-sena, l-Kunsill kompli fuq dak li gie miksub mill-Kunsill fis-snin preċedenti, filwaqt li kompli jagħmel hiltu biex filwaqt li jsebbah il-lokal, jaqdi lir-residenti bl-aħjar mod possibli.

### **Introduzzjoni mis-Sindku**

Il-priorita assoluta tal-Kunsill reġgħet kienet immirata lejn l-aħjar u l-aqwa kwalita ta' servizzi li noffru lir-residenti Kalkariżi. Kull inizzjattiva, kull hidma u kull pjan kien dejjem maħdum u mfassal skond iċ-ċirkostanzi u l-bżonnijiet tal-Komunita' Kalkariża.

Kien għalhekk li matul l-ewwel tlett xhur tas-sena l-Kunsill Lokali haseb sabiex ikompli jiffaċilita l-infrastruttura fil-lokal għal dawk il-persuni li għandhom bżonnijiet speċjali li joffri l-ghajnuna u s-sapport lil studenti, lill-haddiema u lill-familji li jinteressahom it-tagħlim u l-integrazzjoni fil-hajja tax-xogħol.

Il-Kunsill huwa determinat jibbaża l-obbligi tiegħu fuq il-htigijiet tal-Komunita' Lokali, l-aktar fuq l-edukazzjoni, s-saħħa u l-qasam soċjali. Il-Kunsill ser jahdem fuq tfassil ta' Rapport għall-Iżvilupp Sostenibli fil-Lokal, sabiex l-istess Kunsill ikollu direzzjoni fuq il-hidma tiegħu matul iż-żmien li ġej.

### **Ndafa fil-Lokal**

Il-Kunsill hadem hafna f'kull qasam, b'mod speċjali fiż-żamma ta' ndafa fil-lokal. Matul is-sena 2014 il-Kunsill qed ikompli jinvesti fis-servizz tal-knis li qiegħed jiswa lill-Kunsill ammont sostanzjali ta' fondi.

Kemm il-Kunsill kif ukoll ir-resident jinsab kuntent bl-istess servizz u dan jirriżulta minn tnaqqis ta' lmenti fost ir-residenti. Huma f'it li xejn fejn ir-residenti iċ-ċemplu l-Uffiċċju tal-Kunsill biex jilmentaw fuq dan is-servizz.

L-istess jista jinghad ghas-servizz tal-ġbir ta' Skart. Il-Kunsill hass il-htieġa li jzomm dan is-servizz mit-Tnejn sas-Sibt sabiex ir-resident ikun aktar moqdi. L-istess jista jinghad għall-ġbir ta' skart goff, li l-Kunsill qiegħed jagħti dan is-servizz lir-residenti darbtejn fil-ġimgħa. Il-Kunsill se jibqa joffri dan is-servizz b'xejn lir-residenti kollha u jifhem li biex il-lokal jibqa nadif u ordnat dawn l-ispejjez huma neċessarji.

Din is-sena inharget tender ġdida għal-kuntrattur ta' ġbir ta' skart kemm dak domestiku kif ukoll dak riċiklat b'kundizzjonijiet ġodda biex bħala Kunsill ikollna aktar kontroll assolut fuq ilmenti tan-nies u servizz aħjar minn dak tas-snin preċedenti.

Ta' min jinnota ukoll li speċjalment fix-xhur tas-sajf, il-Kunsill jgħamel użu minn 'Beach Cleaner' li jnaddaf il-bajja tant sabiha ta' Rnella, minn varjeta ta' materjal. Il-'Beach Cleaner' inaddaf il-bajja kuljum kmieni filgħodu għall ġid kemm tar-residenti kif ukoll tan-nies li jiffrekwentaw din il-bajja.

### **Infrastruttura**

Il-Kunsill jahdem b'mod kontinwu fil-qasam tal-infrastruttura, jagħmel użu mill-haddiema tal-IPSL kif ukoll minn haddiema tal-Gvern assenjati mal-Kunsill tal-Kalkara.

Ix-xogħol tal-haddiema tal-IPSL hu wieħed impenjattiv immens u jagħmlu dawk in-neċessitajiet li jinqalghu kuljum bħala xogħol ta' hadid, bollards, irrangar ta' sinjali tat-traffiku, culverts, eċċ.

Haddiema ohra li jiehdu hsieb jirrangaw ċnut u central strips, xogħol ta' ġebel u żebgħa.

Il-haddiema kollha huma 'nvoluti u responsabli fejn jidhol indafa u manutenzjoni ta' Pjazezz, tisqija ta' xitel u dak kollu li jkun hemm bżonn ta' kuljum

Dan ix-xogħol kollu jsir għall-ġid u s-sodisfazzjon tar-resident kif ukoll għall-dawk in-nies ta' barra l-lokal li jiffrekwentaw dan il-lokal b'mod speċjali fix-xhur tas-Sajf.

Twahħlu ukoll fanali ġodda fit-toroq biex isebbhu aktar l-ambjent tal-madwar.

Il- Ministeru tat-transport u infrastruttura qiegħed jghin hafna lill Kunsill Lokali b'hidma professjonali immens fejn jidhlu bankini u hafna aktar.

### Attivitajiet / Korsijiet Ohra

Saru korsijiet ta l-artiġġjanat kif ukoll ta' l-Aerobika.

Hargiet Kulturali kemm Lokali kif ukoll barra minn Malta

Tberik tal-Annimali

Attivitajiet Sportivi

Korsijiet tal-Kompjuter

Serata ta Karnival ghat-tfal

Attivita tal-Halloween

Giet imtella attivita b'risq l-Istrina

Serata ghal-anzjani u il-familja

Kuncert imtella mill-Kunsill Lokali Kalkara b'risq Jum il-Kalkara bil-kollaborazzjoni tal-Kazini tal-Baned

Ghall-zmien il-Milied bil koperazzjoni tal-Kappillan jitella kuncert klassiku mahluq mill-kor tal-parrocča.

Zjarat lill anzjani Kalkarizi li joqghodu fid-Djar tal-Anzjani kif ukoll l-isptar Generali.

### Il-Kunsill taz-Zaghazagh:

Il-Kunsill taz-Żghazagh fil-Kalkara gie mwaqqaf ftit xhur ilu fejn iltaqa hafna drabi u qiegħed jipparteċipa f'diversi attivitajiet, fosthom skambji ta' Żghazagh minn madwar l-Ewropa, hadu hsieb jilqgħu hawn fostna Żghazagh minn Franza, fejn dawruhom mall-Lokal u saħansitra hadu hom fil-Kazini tal-Baned fejn gie spjegat lilhom il-Kultura tagħna waqt iż-żmien tal-Festa. Il-Kunsill taz-Żghazagh qiegħed ukoll jipparteċipa fi proġett fuq *'Recycling of Waste Food'*.

Dan l-istess Kunsill taz-Żghazagh organizzaw laqgħat mal-Kumitati tal-Baned fiż-żmien tal-festa, kif ukoll meta l-Kunsill ikun se jorganizza xi attivita'.



### **Il-Librerija Pubblika**

Il-Kunsill Lokali qiegħed jinvesti hafna fil-Librerija Pubblika. Din tinfetħa kuljum mit-Tnejn sal-Gimgha, filgħodu mill-10:00am sa 12:00pm u filgħaxija mill-5:00pm sa 7:00pm. Is-Sibt tinfetħa ukoll mill-10:00am sa 12:00pm. Filgħaxija l-Librerija tinfetħa minn librar li huwa reġistrat mal-Librerija tal-Furjana u filgħodu tinfetħa minn persuna li hija mal-kumpanija tal-IPSL u hija sekondata mal-Kunsill. Ir-resident jagħmel użu hafna minn din il-librerija. Filfatt is-sena li għaddiet jiġifieri fis-sena 2013 hrigna madwar 5,056 ktieb. Din is-sena fl-ewwel sitt xhur tas-sena jiġifieri minn Jannar sa Ġunju hrigna madwar 2,132 ktieb. Il-Librerija tagħna hija waħda mill-libreriji li fiha ssib kważi l-kotba kollha godda.

Fil-librerija ahna norgannizzaw ukoll Taħdidiet Edukattivi kull sena fix-xhur ta' April u Mejju u fix-xhur ta' Ottubru u Novembru. L-attendenza dejjem tkun waħda tajba. In-nies għoġbuhom hafna dawn it-taħdidiet u jitolbuhom huma stess li jerġgħu jsiru. Kif qalu huma b'dawn it-taħdidiet dejjem jitgħalmu xi haġa ġdida. Norganizzaw ukoll Story Telling għat-tfal iż-żgħar. Matul il-ġranet tal-Ġimgha Mqaddsa norgannizzaw ukoll tlett ijiem ta' diskussjoni soċjali u spiritwali minn persuna reliġjuża u li hija wkoll 'Social Worker'. Għal din id-diskussjoni naghmlu użu ukoll mill-kotba reliġjużi li għandna fil-librerija.

L-investment f'din il-librerija isir ukoll fil-propjeta' tagħha. Il-kera tal-librerija hija waħda privata u l-Kunsill jagħti ammont sostanzjali mill-Budget tal-amministrazzjoni.

### **Berga tal-Gvern u s-servizz tat-tabib b'xejn mill-Kunsill.**

Bħala servizz tal-Kura Primarja ahna għandna dik li nsejnhula l-Berga tal-Gvern. Il-hinijiet ta' dan is-servizz huwa it-Tlieta mill-10:30am sa 12:45pm u il-Ħamis mill-10:00am sal 11:15am. Ma dan is-servizz il-Kunsill joffri ukoll servizzi oħra b'xejn għar-residenti u li huma mħallsin mill-Kunsill. Bħal Tabib tal-Familja kull nhar ta' Tlieta mill-4:00pm sal-5:00pm u kull nhar ta' Ġimgha mill-4:00pm sal-5:00pm. Bhalissa qedgħin infittxu tabib iehor għaliex it-tabib li kellna waqaf joffri s-servizz. Kull nhar ta' Erbgħa jkollna servizz ta' Nurse mid-9:00am sa 10:00am fejn din tagħmel l-HGT lir-residenti. Ikollna ukoll s-servizz tal-Podologista mogħti lilna mill-Kura Primarja. Is-servizz tal-Podologista jingħata darba fix-xahar mit-8:30am sal 12:00pm, imma peress li d-domanda kienet kbira hafna mir-residenti kien hemm qbil li s-servizz jingħata darbtejn f'xahar f'ċerti ċirkostanzi.

Għas-sena 2015 qed nistennew risposta minn għand min hu kkonċernat biex jibda jingħata wkoll is-servizz tad-dentesterija b'xejn għar-residenti.

Fl-ewwel sitt xhur ta' din is-sena, bis-servizz tal-Kura Primarja, bis-servizz tat-Tabib, bis-servizz tan-Nurse u bis-servizz tal-Podologista kellna madwar 1,466 resident li għamlu użu minn dawn is-servizzi.



Ukoll fiz-zmien li gej ser inkunu qeghdin noffru servizz tat-titqiba tal-Influwenza.

### **Progetti Prospettivi mill-Kunsill Lokali Kalkara**

Is-Sindku flimkien mal-Kunsilliera qablu mat-thejjija tar-Rapport għall-iżvilupp sostenibli tal-lokalita' tal-Kalkara. Huma ser ikunu qeghdin jahdmu sabiex iwettqu dak propost f'dan ir-rapport.

Il-Kunsill ser ikompli jahdem għat-tisbieh u għaž-żieda fil-postijiet għar-rikreazzjoni tat-tfal kif ukoll għall-adulti matul iż-żmien li gej. Dan bil-koperazzjoni shiha tal-Ministeru tat-Trasport u Infrastruttura permezz ta' progetti bħall-Latrina Pubblika fil-Bajja ta Rinella u tisbieh tal-istess bajja

Għas-sena 2015 il-Kunsill ser ikun qiegħed jahdem għal aktar tisbieh fit-toroq bħal tranġar tal-funtana fix-Xatt tal-Kalkara, kif ukoll ser ikun qed jahdem b'mod assolut biex iġib fondi mil-Ewropa għat-tisbiħ ta' l-unika bandli li għandna ġewwa il-Kalkara.

Il-Kunsill flimkien mal-Gvern Ċentrali jixtieq ikompli jaqdi lir-residenti bl-aħjar mod possibli. Il-Kunsill Lokali ser ikompli jahdem sabiex jinbena iċ-Ċentru Ċiviku li jkun jilqa fih dawk is-servizzi kollha li r-resident għandu bżonn.

Qegħdin isiru diskussjonijiet ma' entitajiet governattivi differenti biex b'hekk il-Kunsill Lokali ikollu 'store' adegwat fejn il-haddiema ikunu jistgħu jahdmu aħjar. B'dan l-'istore' ukoll ser tkun qiegħda titnaqqas l-ghodda minn ġewwa l-Uffiċini tal-Kunsill biex b'hekk inkunu nistgħu ninvestu għal tisbieh ta' l-istess Uffiċċju.